



---

*Dokument ta' sessjoni*

---

**A9-0407/2023**

6.12.2023

# **RAPPORT**

dwar l-istrategija tal-UE għall-Asja Ċentrali  
(2023/2106(INI))

Kumitat għall-Affarijiet Barranin

Rapporteur: Karsten Lucke

**WERREJ**

|   | <b>Pagna</b> |
|---|--------------|
| MOZZJONI GHAL RIŻOLUZZJONI TAL-PARLAMENT EWROPEW .....                              | 3            |
| NOTA SPJEGATTIVA .....  | 16           |
| ANNEX: ENTITAJIET JEW PERSUNI LI R-RAPPORTEUR IRĊIEVA KONTRIBUT<br>MINGHANDHOM..... | 17           |
| INFORMAZZJONI DWAR L-ADOZZJONI FIL-KUMITAT RESPONSABBLI.....                        | 18           |
| VOTAZZJONI FINALI B’SEJĦA TAL-ISMIJIET FIL-KUMITAT RESPONSABBLI .....               | 19           |

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-istrategija tal-UE għall-Asja Ċentrali (2023/2106(INI))

*Il-Parlament Ewropew,*

- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-15 ta' Mejju 2019 bit-titolu “L-UE u l-Asja Ċentrali: Opportunitajiet godda għal shubija aktar b'saħħitha”, (JOIN(2019)0009),
- wara li kkunsidra l-konklużjonijiet tal-Kunsill tas-17 ta' Ġunju 2019 dwar l-Istrategija l-Ġdida dwar l-Asja Ċentrali,
- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tad-19 ta' Settembru 2018 bit-titolu “Konnessjoni bejn l-Ewropa u l-Asja – Elementi fundamentali għal Strategija tal-UE” (JOIN(2018)0031),
- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-1 ta' Dicembru 2021 bit-titolu “Il-Portal Globali” (JOIN(2021)0030),
- wara li kkunsidra l-eżiti tat-18-il laqgħa tal-Ministri tal-Affarijiet Barranin tal-UE u l-Asja Ċentrali, li saret fis-17 ta' Novembru 2022 f'Samarkand, li ffukat fuq is-sejbien ta' soluzzjonijiet għal sfidi komuni,
- wara li kkunsidra l-istqarrija għall-istampa kongunta mill-kapijiet ta' stat tal-Asja Ċentrali u l-President tal-Kunsill Ewropew, maħruġa wara t-tieni laqgħa reġjonali ta' livell għoli li saret f'Cholpon-Ata fit-2 ta' Ġunju 2023,
- wara li kkunsidra l-Ftehim Imsaħħaħ ta' Shubija u Kooperazzjoni bejn l-Unjoni Ewropea u l-Istati Membri tagħha, min-naħa l-wahda, u r-Repubblika tal-Każakistan, min-naħa l-oħra<sup>1</sup>,
- wara li kkunsidra l-Ftehim ta' Assoċjazzjoni u Kooperazzjoni li jistabbilixxi assoċjazzjoni bejn il-Komunitajiet Ewropej u l-Istati Membri tagħhom, min-naħa l-wahda, u r-Repubblika Kirgiża, min-naħa l-oħra<sup>2</sup>,
- wara li kkunsidra l-proposta tal-Kummissjoni tat-13 ta' Ġunju 2022 għal decizjoni tal-Kunsill dwar il-konklużjoni, f'isem l-Unjoni Ewropea, tal-Ftehim Imsaħħaħ ta' Shubija u Kooperazzjoni bejn l-Unjoni Ewropea, minn naħa wahda, u r-Repubblika Kirgiża, min-naħa l-oħra (COM(2022)0277),
- wara li kkunsidra l-Ftehim ta' Shubija u Kooperazzjoni li jistabbilixxi shubija bejn il-

---

<sup>1</sup> [ĠUL 29, 4.2.2016, p. 3.](#)

<sup>2</sup> [ĠUL 196, 28.7.1999, p. 48.](#)

Komunitajiet Ewropej u l-Istati Membri tagħhom, minn naħa waħda, u r-Repubblika tat-Tagikistan, min-naħa l-oħra<sup>3</sup>,

- wara li kkunsidra l-Ftehim ta' Shubija u Kooperazzjoni li jstabilixxi shubija bejn il-Komunitajiet Ewropej u l-Istati Membri tagħhom, minn naħa waħda, u r-Repubblika tal-Uzbekistan, min-naħa l-oħra<sup>4</sup>,
  - wara li kkunsidra l-eżiti tal-Konferenza dwar il-Konnettività bejn l-UE u l-Asja Ċentrali, li saret fit-18 ta' Novembru 2022, it-tieni Forum Ekonomiku bejn l-UE u l-Asja Ċentrali, li sar mit-18 sad-19 ta' Mejju 2023, ir-raba' Forum tas-Socjetà Ċivili bejn l-UE u l-Asja Ċentrali, li sar fl-10 ta' Marzu 2023, u s-seba' Konferenza ta' Livell Għoli bejn l-UE u l-Asja Ċentrali dwar l-Ambjent u r-Rizorsi tal-Ilma, li saret bejn it-23 u l-24 ta' Frar 2023,
  - wara li kkunsidra l-istudju ffinanzjat mill-UE bit-titolu “Sustainable transport connections between Europe and Central Asia” (Konnessjonijiet tat-trasport sostenibbli bejn l-Ewropa u l-Asja Ċentrali), imwettaq mill-Bank Ewropew għar-Rikostruzzjoni u l-Iżvilupp u ppubblikat fit-30 ta' Ġunju 2023,
  - wara li kkunsidra l-Memorandum ta' Qbil bejn l-UE u l-Kazakistan dwar shubija strateġika fil-qasam tal-materja prima, il-batteriji u l-idroġenu rinnovabbli, iffirmat fis-7 ta' Novembru 2022,
  - wara li kkunsidra r-rizultati tad-djalogi dwar id-drittijiet tal-bniedem mal-Istati tal-Asja Ċentrali,
  - wara li kkunsidra l-Pjan Direzzjonali Kongunt għall-Approfondiment tar-Rabtiet bejn l-UE u l-Asja Ċentrali, approvat matul id-19-il Laqgħa Ministerjali UE-Asja Ċentrali li saret fit-23 ta' Ottubru 2023,
  - wara li kkunsidra d-dikjarazzjoni kongunta tal-kapijiet ta' stat tal-Asja Ċentrali u tal-Kanċillier Federali tal-Ġermanja wara s-summit tagħhom tad-29 ta' Settembru 2023 f'Berlin,
  - wara li kkunsidra r-risoluzzjonijiet preċedenti tiegħu dwar il-Kazakistan, il-Kirgistan, it-Tagikistan, it-Turkmenistan u l-Uzbekistan,
  - wara li kkunsidra l-Pjan ta' Azzjoni tal-UE dwar il-Ġeneru III għall-2021-2025,
  - wara li kkunsidra r-risoluzzjoni tiegħu tat-23 ta' Ottubru 2020 dwar l-Ugwaljanza bejn il-Ġeneri fil-politika estera u ta' sigurtà komuni tal-UE<sup>5</sup>,
  - wara li kkunsidra l-Artikolu 54 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Barranin (A9-0407/2023),
- A. billi minn mindu giet adottata l-istrategija tal-UE dwar l-Asja Ċentrali fl-2019, ir-regjun

---

<sup>3</sup> [ĠU L 350, 29.12.2009, p. 3.](#)

<sup>4</sup> [ĠU L 229, 31.8.1999, p. 3.](#)

<sup>5</sup> [ĠU C 404, 6.10.2021, p. 202.](#)

gie affettwat minn fatturi esterni sinifikanti, bhall-gwerra illegali ta' aggressjoni tar-Russja kontra l-Ukrajna, it-tehid tal-kontroll tal-Afganistan mit-Talibani u l-politika barranija taċ-Ċina dejjem aktar assertiva, kif ukoll mill-instabbiltà interna, b'mod partikolari l-inkwiet vjolenti fil-Każakistan f'Jannar 2022, ir-repressjoni vjolenti wara protesti mill-Pamiris fl-Oblast Awtonomu ta' Gorno-Badakhshan tat-Taġikistan f'Novembru 2021 u f'Mejju 2022 u fir-Repubblika ta' Karakalpakstan, l-Uzbekistan, f'Lulju 2022, u l-ġlied ripetut fuq il-fruntiera Kirgiża-Taġikistana;

- B. billi l-Asja Ċentrali hija reġjun ta' interess strateġiku għall-UE f'termini ta' sigurtà u konnettività kif ukoll f'termini ta' diversifikazzjoni tal-enerġija u r-riżorsi, ir-riżoluzzjoni tal-kunflitti u d-difiża tal-ordni internazzjonali multilaterali bbażat fuq ir-regoli, li ġie sfidat mill-attakk tar-Russja fuq il-valuri tagħna, l-aggravar tal-kriżi globali tal-ikel, l-aggressjoni u l-atroċitajiet, it-tixrid tad-dizinformazzjoni, il-korruzzjoni bl-użu tal-armi u l-indhila fl-elezzjonijiet;
- C. billi l-ebda wieħed mill-Istati tal-Asja Ċentrali ma jappoġġja l-invażjoni tal-Ukrajna mir-Russja u lanqas ma jirrikonoxxi r-reġjuni Ukreni annessi mir-Russja bhala partijiet mill-Federazzjoni Russa;
- D. billi fit-28 ta' Marzu 2023, il-Mibgħut Speċjali tas-Sanzjonijiet tal-UE stieden lill-pajjiżi fir-reġjun jevitaw li jassistu lit-tentattivi ta' Moska biex tevadi s-sanzjonijiet imposti fuq ir-Russja minhabba l-gwerra ta' aggressjoni tagħha kontra l-Ukrajna;
- E. billi l-uffiċjali u l-propagandisti Russi qed ikomplu jużaw retorika aggressiva kontra xi Stati tal-Asja Ċentrali, b'mod partikolari kontra l-Każakistan, filwaqt li jqajmu dubji dwar l-integrità territorjali u l-identità nazzjonali tal-pajjiż;
- F. billi ċirkostanzi bhall-iżolament tar-Russja bhala riżultat tal-gwerra ta' aggressjoni tagħha kontra l-Ukrajna, it-tishiĥ tar-rotot kummerċjali mill-Asja Ċentrali li jevitaw ir-Russja, it-ktabbir ippjanat tal-UE fl-Ewropa tal-Lvant u l-influenza dejjem tikber taċ-Ċina fir-reġjun jitolbu riforma sħiħa tal-istrategija tal-UE għall-Asja Ċentrali u preżenza aktar attiva tal-UE demokratika fir-reġjun bhala alternattiva għall-atturi awtokratiċi stabbiliti;
- G. billi hemm bżonn li tiġi zgurata konnettività bejn l-Ewropa u l-Asja b'mod li tevita li tghaddi mit-territorju Russu; billi l-UE għandha interess qawwi fit-tiftiħ ta' kurituri kummerċjali u enerġetiċi effiċjenti bejn l-Ewropa u l-Asja, kif uriet il-Konferenza dwar il-Konnettività bejn l-UE u l-Asja Ċentrali li saret f'Samarkand fit-18 ta' Novembru 2022;
- H. billi l-hames Stati tal-Asja Ċentrali kollha rratifikaw il-Ftehim ta' Pariġi; billi huma partikolarment vulnerabbli għall-konsegwenzi tat-tibdil fil-klima; billi l-ġestjoni hażina tal-ilma u t-tniġġis irresponsabbli tax-xmajjar ewlenin għall-irrigazzjoni tal-ġhelieqi tal-qoton irriżultaw fl-użu u fl-isfruttament ineffettivi tar-riżorsi tal-ilma fir-reġjun; billi l-ġlaċieri fl-Asja Ċentrali qed ikomplu jonqsu b'mod rapidu, u b'hekk qed jaggravaw waħda mill-aktar kriżijiet serji tal-ilma fid-Dinja u jesponu lill-popolazzjoni vulnerabbli taż-żona għal problemi ta' saħħa, ekoloġiċi u soċjali diżastrużi; billi l-kunflitti frekwenti dwar l-ilma u l-instabbiltà politika llimitaw l-ippjanar unifikat u l-allokkazzjoni effiċjenti tax-xmajjar transkonfinali; billi l-bidliet ġeopolitiċi fir-reġjun usa' johlqu opportunitajiet għal kooperazzjoni reġjonali aktar sinifikanti; billi kooperazzjoni

reġjonali bħal din uriet li għandha impatt fil-kuntest tad-diplomazija fil-qasam tal-ilma u fis-soluzzjoni tat-tilwim dwar il-fruntieri, u se tkun saħansitra aktar kruċjali biex jiġi indirizzat it-theddid transkonfinali dejjem akbar ikkawżat mit-tibdil fil-klima;

- I. billi l-Ftehimiet Imsaħha ta' Shubija u Kooperazzjoni huma ftehimiet ta' generazzjoni ġdida li huma l-pedament tal-impenn tal-UE mal-Asja Ċentrali; billi l-Każakistan kien l-ewwel stat tal-Asja Ċentrali li ffirmat Ftehim Imsaħha ta' Shubija u Kooperazzjoni (EPCA) fl-2015, li daħal fis-seħħ fl-1 ta' Marzu 2020 wara r-ratifika tiegħu mill-Istati Membri kollha, u għandu jiġi rieżaminat perjodikament; billi n-negozjati dwar l-EPCA UE-Kirgistan ġew konklużi fis-6 ta' Lulju 2019, iżda l-ftehim għadu ma ġiex iffirmat minhabba tilwima legali bejn il-Kunsill u l-Kummissjoni; billi n-negozjati dwar l-EPCA UE-Uzbekistan ġew konklużi fis-6 ta' Lulju 2022; billi fil-bidu tal-2023, l-UE u t-Taġikistan bdew negozjati dwar EPCA; billi fl-1998 ġie ffirmat Ftehim ta' Shubija u Kooperazzjoni (FSK) mat-Turkmenistan, iżda l-Parlament ma tax l-approvazzjoni tiegħu biex jirratifika l-ftehim minhabba t-thassib serju tiegħu dwar il-punti ta' riferiment fuq terminu qasir għall-progress tat-Turkmenistan dwar id-drittijiet tal-bniedem u l-libertajiet fundamentali;
- J. billi l-ewwel laqgħa tal-mexxejja tal-UE u tal-Asja Ċentrali saret f'Astana fis-27 ta' Ottubru 2022, segwita mit-tieni laqgħa ta' dan it-tip f'Cholpon-Ata fit-2 ta' Ġunju 2023; billi huwa ppjanat summit tal-mexxejja għall-2024; billi dawn il-laqgħat jirrappreżentaw istituzzjonalizzazzjoni ulterjuri tar-relazzjonijiet bejn l-UE u l-Asja Ċentrali u jikkomplementaw il-ħidma ta' djalogi u pjattaformi reġjonali eżistenti;
- K. billi l-ewwel summit C5+1 bejn il-mexxejja tal-Asja Ċentrali u l-President tal-Istati Uniti sar fi New York fid-19 ta' Settembru 2023; billi s-summit C5+Ġermanja sar f'Berlin fid-29 ta' Settembru 2023;
- L. billi l-hames Stati tal-Asja Ċentrali kollha għandhom punteġġi baxxi u li qed jonqsu fid-demokrazija u r-rapport Freedom in the World tal-2023 ta' Freedom House jikklassifikahom bħala reġimi awtoritarji u bħala "mhux liberi"; billi l-Indiċi Dinji tal-Libertà tal-Istampa tal-2023 irrapporta deterjorament sinifikanti fis-sitwazzjoni tal-libertà tal-istampa fl-Asja Ċentrali u l-punteġġ medju għall-Asja Ċentrali fl-Indiċi tal-Perċezzjoni tal-Korruzzjoni tal-2022 kien ferm taht il-medja globali; billi Reporters Mingħajr Fruntieri rrapportaw bosta każijiet ta' awtoritajiet tal-Asja Ċentrali li għamlu pressjoni fuq il-midja tagħhom biex jew tkopri l-invażjoni tal-Ukrajna mir-Russja b'mod "newtrali", jew biex tinjoraha għalkollox;
- M. billi l-Kumitat għall-Affarijiet Barranin tal-Parlament żar it-Taġikistan u l-Uzbekistan bejn il-21 u l-25 ta' Frar 2022 u l-Każakistan u l-Kirgistan bejn il-21 u l-25 ta' Awwissu 2023; billi d-Delegazzjoni tiegħu għall-Kumitati ta' Kooperazzjoni Parlamentari UE-Każakistan, UE-Kirgistan, UE-Uzbekistan u UE-Taġikistan, u għar-relazzjonijiet mat-Turkmenistan u l-Mongolja żżomm relazzjonijiet interparlamentari regolari mal-pajjiżi tal-Asja Ċentrali;
- N. billi fl-Asja Ċentrali, hemm biżgħat fondati sew ta' radikalizzazzjoni, estremiżmu li qed jikber u theddida terroristika, b'għadd kbir ħafna ta' eks ġellieda tal-ISIS li qed jirritornaw lejn ir-reġjun u sitwazzjoni mwiegħra ta' sigurtà fl-Afganistan;
- O. billi n-nisa u l-bniet fl-Asja Ċentrali għadhom vulnerabbli mmens għall-abbuż,

speċjalment peress li hemm livell għoli ta' aċċettazzjoni tal-vjolenza kontra n-nisa u għarfien baxx tal-istereotipi marbuta mal-ġeneru;

- P. billi ż-żwieġ tat-tfal għadu komuni fl-Asja Ċentrali, b'mod partikolari fil-Kirgistan u fit-Tagikistan fejn tifla waħda minn kull tmienja tiżżewweġ qabel l-età ta' 18-il sena;

### ***L-impenn tal-UE mal-Asja Ċentrali***

1. Jissottolinja li l-UE u l-Asja Ċentrali qed jiffaċċjaw bidliet u sfidi ġeopolitiċi globali u reġjonali profondi, li jipprovdu impetu sinifikanti għalihom biex jaħdmu favur kooperazzjoni fit-tul, strutturata u ta' benefiċċju reċiproku fi kwistjonijiet ta' interess komuni; ihegġeġ bil-qawwa lill-UE tintensifika l-impenn tagħha mal-Asja Ċentrali, minhabba l-importanza ġeostrategika tar-reġjun, u tippromwovi sħubija strategika ma' dawn il-pajjiżi billi tespandi l-kooperazzjoni fil-livell politiku u ekonomiku; jilqa' ż-żieda fil-kuntatt ta' livell għoli bejn l-UE u l-Asja Ċentrali, b'mod partikolari l-laqgħat bejn il-kapijiet ta' stat tal-Asja Ċentrali u l-President tal-Kunsill Ewropew, u l-hidma tar-Rappreżentant Speċjali tal-UE għall-Asja Ċentrali; jitlob segwitu għal dawn il-laqgħat u d-dikjarazzjonijiet ta' livell għoli kollha b'azzjonijiet konkreti; jilqa', f'dan il-kuntest, il-fatt li l-ewwel summit bejn l-UE u l-Asja Ċentrali huwa ppjanat għall-2024, u l-approvazzjoni tal-Pjan Direzzjonali Kongunt għall-Approfondiment tar-Rabtiet bejn l-UE u l-Asja Ċentrali, li jservi bħala pjan ta' azzjoni strategiku biex jitmexxew 'il quddiem id-djalogu u l-kooperazzjoni f'oqsma speċifiċi, fosthom il-bini ta' reżiljenza kulturali, soċjali u ekonomika; ihegġeġ lill-UE tkompli tippromwovi riformi politiċi u ekonomiċi li jsaħħu l-istat tad-dritt, id-demokrazija, il-governanza tajba u r-rispett għad-drittijiet tal-bniedem; jinnota li l-Parlament huwa lest li jippromwovi l-kooperazzjoni parlamentari mal-Asja Ċentrali;
2. Jinnota li l-gwerra ta' aggressjoni tar-Russja kontra l-Ukrajna u ż-żieda fin-narrattivi nazzjonalistiċi tagħha dghajfu l-pożizzjoni tar-Russja fir-reġjun u hegġew lill-Asja Ċentrali tfittex kooperazzjoni ma' atturi oħra, u li dawn l-atturi intensifikaw il-kooperazzjoni tagħhom mal-Asja Ċentrali; jieħu nota wkoll tal-impenn Ċiniż fir-reġjun; jishaq li l-UE issa għandha l-opportunità li tespandi r-rabtiet tagħha mal-Asja Ċentrali u jkollha rwol aktar prominenti fir-reġjun; jissottolinja li l-UE għandha tuża din l-opportunità biex trawwem kooperazzjoni ta' benefiċċju reċiproku u toffri lill-Asja Ċentrali sħubija li tista' ssir rotta speċjali fi strategija usa' fil-konfront tal-ġirien tal-Lvant tal-UE; iqis li t-tishih ta' din il-kooperazzjoni jikkontribwixxi wkoll għall-ġlieda kontra l-influenza tar-Russja fir-reġjun;
3. Jissottolinja l-importanza tal-kooperazzjoni transatlantika dwar l-Asja Ċentrali u jstieden lill-UE tieħu inizzjattiva fit-tfassil ta' strategija kongunta għall-Asja Ċentrali mal-Istati Uniti, li għandha tinkludi kooperazzjoni fl-oqsma tal-promozzjoni tad-demokrazija, l-investimenti u l-kummerċ, l-ekonomija u s-sigurtà reġjonali;
4. Itenni l-impenn tal-UE li taħdem flimkien mal-pajjiżi tal-Asja Ċentrali għall-paċi, is-sigurtà, l-istabbiltà, il-prosperità u l-iżvilupp sostenibbli b'rispett sħiħ tad-dritt internazzjonali, kif ukoll il-prinċipji tar-rispett għall-indipendenza, is-sovranià u l-integrità territorjali tal-pajjiżi kollha, in-nuqqas ta' użu tal-forza jew it-theddida tal-użu tagħha u s-soluzzjoni paċifika tat-tilwim internazzjonali;
5. Jirrifjuta kwalunkwe tentattiv biex jiġi ffaċilitat jew assistit bi kwalunkwe mod ir-



rikonoxximent internazzjonali tal-entità secessjonista f'Ċipru okkupat, inkluż fir-rigward tal-allegata aċċettazzjoni tagħha bhala osservatur fl-Organizzazzjoni tal-Istati Turkiċi; ihegġeġ lill-Istati kkonċernati tal-Asja Ċentrali biex effettivament jiddefendu r-rispett tal-prinċipji tas-sovranià u l-integrità territorjali tal-Istati kollha u biex ma jirratifikawx l-Istatut emendat tal-Organizzazzjoni tal-Istati Turkiċi, li jdahhal fis-seħh id-deċiżjoni li jingħata status ta' osservatur;

6. Jirrikonoxxi li l-gwerra ta' aggressjoni tar-Russja kontra l-Ukrajna u l-implikazzjonijiet tagħha jipprezentaw kemm sfidi kif ukoll opportunitajiet għall-Istati tal-Asja Ċentrali, li tradizzjonalment żammew relazzjonijiet mill-qrib mar-Russja; jissottolinja l-interess tal-UE li żżid ir-relazzjonijiet ekonomiċi u tintensifika r-rabtiet politiċi mal-pajjiżi tal-Asja Ċentrali, parzjalment biex timminimizza ċ-ċirkomvenzjoni tas-sanzjonijiet kontra r-Russja u l-Bjelorussja; jenfasizza s-sinifikat ta' skambju mill-qrib kontinwu dwar is-sanzjonijiet u jistieden lill-awtoritajiet tal-Istati tal-Asja Ċentrali, b'mod partikolari l-Kazakistan, il-Kirgistan u l-Uzbekistan, jikkooperaw mill-qrib mal-UE, speċjalment mal-Mibghut tas-Sanzjonijiet tagħha, sabiex jintensifikaw l-isforzi tagħhom biex jipprevjenu ċ-ċirkomvenzjoni tas-sanzjonijiet; jikkundanna l-proċedura tar-Russja li tirrekluta migranti u ċittadini tal-Asja Ċentrali biex tiġġieled fl-Ukrajna u jappoġġja azzjonijiet immirati biex din tintemm; jinnota l-isforzi individwali tal-Istati tal-Asja Ċentrali biex jiżguraw li t-territorji tagħhom ma jintużawx biex jevitaw is-sanzjonijiet tal-UE u jilqa' l-miżuri amministrattivi u l-impenn politiku ta' livell għoli tal-Kazakistan f'dan ir-rigward; jistieden lill-UE tuża approċċ differenzjat fl-istrategija tagħha għall-Asja Ċentrali, li se tivvaluta l-livell ta' kooperazzjoni mal-UE dwar il-politika ta' sanzjonijiet fil-konfront tar-Russja; jinnota r-rwol li għandhom l-Istati Membri nfushom biex jiġi żgurat li l-prodotti tal-esportazzjoni li x'aktarx xorta se jaslu r-Russja mill-Asja Ċentrali jgħaddu mill-kontrolli preventivi xierqa;
7. Iqis li huwa meħtieġ rieżami tal-istrategija tal-UE għall-Asja Ċentrali sabiex din tiġi aġġornata fid-dawl tal-avvenimenti ġeopolitiċi li sehħew f'dawn l-aħħar snin; itenni r-rwol ewlieni tal-Ftehimiet Imsaħha ta' Shubija u Kooperazzjoni bhala l-qafas għall-kooperazzjoni mal-Istati tal-Asja Ċentrali; jinnota, bi tħassib, li l-EPCA mal-Kirgistan, li n-negozjati dwaru ġew konklużi fl-2019, għadu mhux iffirmit; jistieden lill-Kunsill u lill-Kummissjoni javvanzaw malajr fin-negozjati li għaddejjin dwar EPCA mat-Tagikistan, isolvu l-kwistjonijiet pendenti u jiffirmaw il-Ftehimiet Imsaħha ta' Shubija u Kooperazzjoni mal-Kirgistan u l-Uzbekistan mingħajr aktar dewmien sabiex il-Parlament jeżerċita l-prerogattivi tiegħu rigward ir-ratifika ta' dawn il-ftehimiet; jishaq li l-fatt li ma jiġux iffirmati ftehimiet bħal dawn wara l-konklużjoni tan-negozjati jqajjem dubji dwar il-kredibbiltà tal-UE bhala attur globali;
8. Jinnota li l-Ftehimiet Imsaħha ta' Shubija u Kooperazzjoni mal-Istati tal-Asja Ċentrali n-negozjati s'issa poġġew enfasi qawwija fuq ir-rispett għall-prinċipji demokratiċi, id-drittijiet tal-bniedem u l-istat tad-dritt; jishaq fuq l-importanza tal-integrazzjoni tad-drittijiet tal-bniedem, tal-valuri demokratiċi, tal-ugwaljanza bejn il-ġeneri, tal-media hielsa u tat-tranzizzjoni ekoloġika fl-interazzjonijiet mal-gvernijiet tal-Asja Ċentrali;

### *Il-kooperazzjoni reġjonali*

9. Jissottolinja l-potenzjal kbir ta' kooperazzjoni ta' benefiċċju reċiproku dwar l-iżvilupp sostenibbli, il-konnettività, l-enerġija, il-materja prima kritika u s-sigurtà, u li l-Asja



Ċentrali hija reġjun fundamentali għall-konnettività bejn il-Lvant u l-Punent; ifakkar, f'dan il-kuntest, fil-konsegwenzi ġeopolitiċi sinifikanti tal-gwerra ta' aggressjoni tar-Russja kontra l-Ukrajna, li reġgħet saħhet il-“Kuritur tan-Nofs” (Middle Corridor) mhux biss bħala żona ekonomika reġjonali, iżda wkoll bħala rotta alternattiva u sostenibbli bejn l-Asja u l-Ewropa li tevita li taqşam it-territorju Russu; ifakkar li l-Pont Kontinentali l-Ġdid tal-Ewrasja jgħaddi mit-territorju Russu u Belarussu sanzjonat; jishaq fuq is-sinifikat tal-promozzjoni tal-integrazzjoni reġjonali tul il-“Kuritur tan-Nofs” u jinnota li sabiex jiġi attirat il-finanzjament tant meħtieġ għal proġetti ta' infrastruttura fl-ambitu tal-Global Gateway, iridu jiġu eliminati l-ostakli identifikati fl-istudju mwettaq mill-Bank Ewropew għar-Rikostruzzjoni u l-Iżvilupp; jistieden lill-Kummissjoni tinvestiga l-possibbiltà li l-Bank Ewropew tal-Investment jappoġġja l-investimenti fl-iżvilupp tal-infrastruttura fl-Istati tal-Asja Ċentrali, speċjalment fil-“Kuritur tan-Nofs”;

10. Jemmen li l-politika tal-UE lejn l-Asja Ċentrali fl-oqsma tal-enerġija, il-konnettività u d-diversifikazzjoni tar-riżorsi għandha tkun ispirata mill-Patt Ekoloġiku Ewropew u bbażata fuq sħubijiet strateġiċi ta' benefiċċju reciproku li jqisu l-pekuliaritajiet ta' kull wieħed mill-Istati tal-Asja Ċentrali, filwaqt li jiżguraw l-aċċess tagħhom għal teknoloġiji moderni u impjiegi ta' kwalità, filwaqt li jiggarrantixxu aċċess sigur u kompetittiv għall-materja prima u l-enerġija għall-UE; jinsab imħasseb, f'dan ir-rigward, bil-fatt li nholqot dipendenza fuq ir-Russja bħala riżultat tal-iffirmar tal-ftehim dwar il-gass naturali bejn Gazprom u l-Uzbekistan permezz tal-Każakistan;
11. Jirrikonoxxi r-rwol kruċjali tal-UE fil-finanzjament tar-riformi settorjali tal-Asja Ċentrali, fit-titjib tal-effiċjenza enerġetika tagħha u fit-tnaqqis tal-emissjonijiet tagħha ta' gassijiet b'effett ta' serra; jilqa' t-tnedija tal-proġett dwar il-Konnettività tal-Enerġija Sostenibbli fl-Asja Ċentrali (SECCA) fl-2022, u jistenna bil-herqa l-impatt pożittiv tiegħu fuq it-tiżiħ tal-politiki nazzjonali għat-tranzizzjoni lejn sistema tal-enerġija sostenibbli u ż-żieda fl-investment, fil-kapaċità u fis-sensibilizzazzjoni rigward l-enerġija rinnovabbli u l-effiċjenza enerġetika fir-reġjun;
12. Jissottolinja l-importanza ta' klima ta' investment pożittiva għall-iżvilupp ekonomiku tal-Asja Ċentrali u tal-kummerċ u l-kooperazzjoni bejn l-UE u l-Asja Ċentrali; jenfasizza li klima ta' investment pożittiva li twassal għall-holqien ta' postijiet tax-xogħol ta' kwalità b'salarji adegwati u kundizzjonijiet tax-xogħol deċenti tiddependi minn istituzzjonijiet demokratiċi stabbli, mir-rispett għad-drittijiet tal-bniedem u l-istat tad-dritt, kif ukoll mill-kapaċità tan-negozji u tas-soċjetà ċivili għall-applikazzjoni tad-diligenza dovuta;
13. Jinnota l-approċċ li ilhom iħaddnu l-Istati tal-Asja Ċentrali, bl-eċċezzjoni tat-Taġikistan, li jzommu relazzjonijiet mal-Afganistan u l-impenn prammatiku tagħhom li qed jevolvi mat-Talibani, li madankollu ma jirrikonoxxux, minn mindu ħadu l-kontroll fl-2021; jissottolinja li l-pajjiżi fir-reġjun, b'mod partikolari l-Pakistan u ċ-Ċina, iżda anke l-Istati tal-Asja Ċentrali għandhom rwol ewlieni biex jiżguraw l-istabbiltà fl-Afganistan permezz tal-ghoti ta' għajjnuna umanitarja, elettriku, opportunitajiet kummerċjali u proġetti kongunti ta' konnettività; ihegġeġ lill-Mibgħut Speċjali tal-UE għall-Afganistan ikompli jikkoopera mill-qrib mal-kontropartijiet fl-Istati tal-Asja Ċentrali bħala parti mid-djalogu bejn l-UE u l-Asja Ċentrali dwar l-Afganistan; jirrikonoxxi li l-Asja Ċentrali hija zona kruċjali biex jitrazżnu l-estremiżmu reliġjuż, it-terroriżmu u n-

networks tat-traffikar tad-droga u qed tiffaċċja pressjoni migratorja akbar minhabba l-kriżi umanitarja li għaddejja fl-Afganistan; itenni r-rabja tiegħu għat-trattament tan-nisa mit-Talibani bħala inqas minn ċittadini sekondarji u jistieden lis-Servizz Ewropew għall-Azzjoni Esterna u lill-Mibgħut Speċjali tal-UE għall-Afganistan jikkooperaw mat-Turkmenistan, l-Uzbekistan u t-Taġikistan biex jassistu lin-nisa li jippruvaw jaħarbu mill-Afganistan;

14. Jenfasizza r-rwol tal-UE bħala donatur importanti ta' għajjnuna lir-reġjun; jissottolinja l-importanza li jittiehed approċċ magħqud bħala Tim Ewropa, peress li dan jagħmilha possibbli li jinholqu sinerġiji u jiġi mmassimizzat l-impatt tal-azzjoni meħuda u juri l-benefiċċji tal-kooperazzjoni multilaterali, u jlaqqa' flimkien l-aħjar għodod u sħab, bhall-organizzazzjonijiet tas-soċjetà ċivili, id-difensuri tad-drittijiet tal-bniedem, il-media u l-esperti indipendenti, u s-settur pubbliku u privat, biex jinkiseb l-impatt maħsub; jishaq fuq il-htieġa li tiġi żgurata l-vizibbiltà tal-assistenza u l-investment tal-UE u jitlob li l-assistenza u l-appoġġ baġitarju tal-UE lill-Istati tal-Asja Ċentrali jkunu marbuta ma' parametri referenzjarji konkreti għall-progress fir-riformi demokratiċi, fid-drittijiet tal-bniedem, fil-protezzjoni, fl-istat tad-dritt u fl-iżvilupp sostenibbli; jishaq fuq l-importanza ta' kooperazzjoni koordinata ma' sħab u organizzazzjonijiet internazzjonali oħra biex ikunu jistgħu jsiru sinerġiji u tiġi evitata d-duplikazzjoni;
15. Jinnota li t-tibdil fil-klima, il-popolazzjoni li qed tikber u l-htigijiet ekonomiċi qed ipoġġu pressjoni dejjem akbar fuq ir-rizorsi tal-ilma fl-Asja Ċentrali; jishaq fuq il-htieġa ta' kooperazzjoni reġjonali aktar mill-qrib dwar din il-kwistjoni bejn il-pajjiżi upstream u downstream sabiex jiġu evitati kunflitti dwar id-distribuzzjoni u l-użu tar-rizorsi tal-ilma; jilqa' l-pjattaformi reġjonali, bhall-Fond Internazzjonali biex Jissalva l-Baħar ta' Aral, li jhegġu d-djalogu u l-kooperazzjoni bejn l-Istati tal-Asja Ċentrali; ifakkar li d-djalogu ambjentali bejn l-UE u l-Asja Ċentrali għe stabbilit sabiex jappoġġja l-istabbilizzazzjoni tal-Baħar ta' Aral u jrawwem ġestjoni aħjar tar-rizorsi tal-ilma; jitlob li jiġi implimentat il-Ftehim ta' Pariġi dwar it-tibdil fil-klima u jinsab lest li jipprovdi għarfien espert u kooperazzjoni sabiex dan jinkiseb;
16. Jenfasizza li s-soluzzjoni tal-kunflitti, inklużi dawk li jikkonċernaw id-distribuzzjoni tal-ilma, f'konformità mad-dritt internazzjonali u r-relazzjonijiet tajbin ta' viċinat, u l-evitar akkost ta' kollox tal-użu jew tat-theddida tal-forza huma kruċjali biex jinkisbu kemm l-istabbiltà reġjonali fit-tul kif ukoll l-Għanijiet ta' Żvilupp Sostenibbli; jissottolinja l-importanza tad-delimitazzjoni u d-demarkazzjoni ta' żoni tal-fruntiera kkontestati bejn it-Taġikistan u l-Kirgistan biex jiġi evitat aktar għied militari bejn iż-żewġ pajjiżi u jilqa' l-passi li hađu ż-żewġ naħat f'dan ir-rigward; itenni l-offerta tal-UE li tappoġġja r-risoluzzjoni paċifika tal-kunflitt permezz ta' assistenza teknika u miżuri għall-bini tal-fiduċja; jilqa' s-soluzzjoni tal-kwistjoni tad-delimitazzjoni tal-fruntieri bejn il-Kirgistan u l-Uzbekistan f'Jannar 2023; itenni li l-UE hija impenjata favur in-nonproliferazzjoni tal-armi ta' qerda massiva fiż-żona;

#### ***Id-demokrazija u d-drittijiet tal-bniedem***

17. Jinsisti li r-rispett għad-drittijiet tal-bniedem u l-konformità mal-obbligi internazzjonali huma importanti għar-relazzjonijiet tal-UE mal-Asja Ċentrali; ihegġeġ lill-Istati tal-Asja Ċentrali jaderixxu mal-obbligi tagħhom dwar id-demokrazija u d-drittijiet tal-bniedem, filwaqt li jinnota li dan huwa wkoll konformi mal-Ftehimiet ta' Shubija u

Kooperazzjoni u l-Iskema Ġeneralizzata ta' Preferenzi Plus; jishaq fuq l-importanza li jinżammu djalogi regolari dwar id-drittijiet tal-bniedem mal-Istati tal-Asja Ċentrali, peress li dawn id-djalogi huma strument għall-promozzjoni tar-rispett għad-drittijiet tal-bniedem u l-libertajiet fundamentali u għall-pluraliżmu politiku, u forum biex jitqajmu kwistjonijiet ta' tħassib; jistieden lid-delegazzjonijiet tal-UE u lir-rappreżentanzi tal-Istati Membri fl-Asja Ċentrali jkomplu jaqdu rwol attiv fil-monitoraġġ tas-sitwazzjoni fuq il-post, jaħdmu mad-difensuri tad-drittijiet tal-bniedem u jirreaġixxu għall-ksur tad-drittijiet tal-bniedem u l-persekuzzjoni politikament motivata, inkluż billi jattendu proċessi u jżuru prigiunieri politiċi; ihegġeg il-kooperazzjoni mal-korpi tat-trattati tan-NU u l-proċeduri speċjali kif ukoll f'fora multilaterali dwar id-drittijiet tal-bniedem bhall-Kunsill tad-Drittijiet tal-Bniedem tan-NU;

18. Jinsab imħasseb dwar in-nuqqas ta' responsabbiltà għal ksur serju tad-drittijiet tal-bniedem fuq skala kbira, inkluż l-użu ta' miżuri horox mill-awtoritajiet biex itemmu l-protesti tal-massa u l-inkwiet li rriżulta matul l-hekk imsejha avvenimenti "Bloody January" fil-Każakistan, kif ukoll fl-Oblast Awtonomu ta' Gorno-Badakhshan (GBO) fit-Taġikistan u fir-Repubblika ta' Karakalpakstan fl-Uzbekistan; jistieden lill-awtoritajiet fil-hames Stati tal-Asja Ċentrali jieħdu miżuri effettivi biex iniedu investigazzjonijiet indipendenti u bir-reqqa dwar l-allegazzjonijiet kollha ta' tortura u trattament ħażin u ksur serju ieħor tad-drittijiet tal-bniedem, u biex jipprevjenu l-użu ta' forza eċċessiva u tortura mill-pulizija u l-forzi tas-sigurtà; jistieden lill-gvernijiet tal-Istati tal-Asja Ċentrali jwettqu riformi ġudizzjarji bl-għan li jiżguraw indipendenza u trasparenza akbar;
19. Jissottolinja n-nuqqasijiet demokratiċi fundamentali fl-Asja Ċentrali, fir-rigward tal-governanza demokratika, l-istat tad-dritt u l-protezzjoni tad-drittijiet tal-bniedem, li għadhom jippersistu u li dan l-aħħar marru għall-agħar f'diversi aspetti; jissottolinja l-htieġa li l-proċessi elettorali jsiru aktar trasparenti, miftuħa u ġusti għall-atturi politiċi kollha; jenfasizza r-rwol importanti li s-soċjetà ċivili jista' jkollha fl-appoġġ u l-avvanz tar-riformi demokratiċi, il-governanza tajba u l-protezzjoni tad-drittijiet tal-bniedem fl-Asja Ċentrali; jiddispjaċih dwar l-approċċ restrittiv li ttieħed f'inizjattivi legiżlattivi dwar l-organizzazzjonijiet mhux governattivi u l-media, li jnaqqsu l-ispazju għall-attivitajiet tas-soċjetà ċivili; jistieden lill-Istati tal-Asja Ċentrali jieħdu passi sinifikanti biex jindirizzaw dawn in-nuqqasijiet, jimplementaw il-konvenzjonijiet rilevanti tal-Organizzazzjoni Internazzjonali tax-Xogħol u jiżguraw il-konformità mal-obbligi internazzjonali tagħhom rigward il-governanza demokratika u l-protezzjoni tad-drittijiet tal-bniedem, filwaqt li jinnota li l-Istati impenjaw ruħhom li jagħmlu dan fl-ambitu tal-Ftehimiet ta' Shubija u Kooperazzjoni mal-UE, il-Ftehimiet Imsaħħa ta' Shubija u Kooperazzjoni nnegozjati u l-Iskema Ġeneralizzata ta' Preferenzi Plus tal-UE; jinnota li l-Istati tal-Asja Ċentrali għandhom popolazzjonijiet żgħażaġh u dinamiċi li għandhom jinghataw opportunitajiet biex jinvolvu ruħhom b'mod sinifikanti fit-tiswir tal-futur ta' pajjiżhom; jilqa' l-attivitajiet tal-Forum tas-Soċjetà Ċivili UE-Asja Ċentrali u jitlob lill-UE ssaħħah l-appoġġ tagħha għas-soċjetà ċivili;
20. Jinnota l-htieġa li tinghata spinta lir-reżiljenza tal-Asja Ċentrali kontra d-dizinformazzjoni billi jiġu promossi l-media u l-kontenut indipendenti fil-lingwi lokali, jiżdied il-litteriżmu medjatiku u jiġu organizzati korsijiet immirati għall-ġurnalisti lokali; jishaq fuq il-htieġa li jissaħħu l-indipendenza u l-pluraliżmu tal-media u l-libertà tal-espressjoni fl-Asja Ċentrali f'konformità mal-oġhla standards demokratiċi; jitlob

trasparenza akbar tas-sjieda u l-finanzjament tal-media bl-ghan li jissahhu l-indipendenza u l-pluralizmu tal-media; jiddispjaçih li l-awtoritajiet tal-Asja Ċentrali sfruttaw il-ġlieda kontra d-diżinformazzjoni biex jirrestringu l-eżerċizzju legittimu tal-libertà tal-espressjoni, inkluż billi akkużaw lil dawk li jikkellmu dwar il-korruzzjoni, l-ingustizzja u l-abbuż tal-gvern li allegatament xerrdu informazzjoni “falza”, inċitaw “nuqqas ta’ qbil” u ppromwew “estremizmu”; jinsab imħasseb dwar l-ghadd dejjem akbar ta’ arresti ta’ ġurnalisti u bloggers u dwar it-theddid li jingħalqu mezz tal-media indipendenti; jinsisti li r-rispett għad-drittijiet tal-ġurnalisti, tal-bloggers indipendenti, tad-difensuri tad-drittijiet tal-bniedem u tal-attivisti ċiviċi u ambjentali jrid jiġi żgurat, li dawn iridu jiġu garantiti protezzjoni kontra l-fastidju, il-persjoni u t-theddid, li kwalunkwe attakk kontrihom irid jiġi investigat u li dawk kollha detenuti u mibgħuta l-habs ingustament jiġu rilaxxati immedjatament u mingħajr kundizzjoni; jikkundanna l-ghadd ta’ inizjattivi reċenti tal-gvern biex jagħlaq is-servizzi tal-media indipendenti u jimblokka l-aċċess għas-siti tagħhom fit-Tagikistan u l-Kirgistan, kif ukoll l-abbozz ta’ leġizlazzjoni dwar il-media li bħalissa qed jiġi kkunsidrat fil-Kirgistan u l-Kazakistan li jheddu li jzidu l-kontroll tal-Istat fuq l-operazzjonijiet tal-media;

21. Jistieden lill-awtoritajiet tal-Asja Ċentrali jirrilaxxaw lill-priġunieri politiċi kollha; jistieden b’mod speċifiku lill-awtoritajiet tal-Kazakistan biex jeħilsu lil: Aigerim Tleuzhan, Marat Zhylyanbayev, Bekizhan Mendygazyev, Timur Danebayev, Kairat Klyshev; jistieden lill-awtoritajiet tal-Kirgistan jeħilsu lil: Azimbek Beknazarov, Aibek Buzurmankulov, Aidanbek Akmatov, Temir Makhmudov, Marat Bayazov; jistieden lill-awtoritajiet tal-Uzbekistan jeħilsu lil: Dauletmurat Tazhimuratov, Allabai Tokymbetov, Nurlan Naiypov, Amirbek Adilbekov; jistieden lill-awtoritajiet tat-Tagikistan jeħilsu lil: Faromuz Irgashov, Ulfatkhonim Mamadshoeva, Khursand Mamadshoev, Khushruz Djumaev; jistieden lill-awtoritajiet tat-Turkmenistan jeħilsu lil: Omruzak Omarkuliev, Murat Dushemov, Murat Ovezov, Mansur Mingelov, Nurgeldy Khalykov;
22. Jinsab imħasseb dwar il-fatt li, għalkemm l-ugwaljanza bejn il-ġeneri hija allegatament protetta bil-liġi fil-pajjiżi kollha, il-vjolenza abbażi tal-ġeneru, il-vjolenza domestika, iż-żwieġ tat-tfal, id-diskriminazzjoni u l-fastidju tal-minoranzi etniċi u reliġjużi u tal-persuni LGBTIQ għadhom mifruxa fl-Asja Ċentrali; ihegġeg lill-gvernijiet tal-Asja Ċentrali jipprevjenu dan il-ksur tad-drittijiet tal-bniedem permezz ta’ liġijiet, kampanji edukattivi u miżuri xierqa, inkluż iż-żieda fis-sensibilizzazzjoni u l-kwalifiki tal-uffiċjali pubbliċi, b’mod partikolari l-uffiċjali tal-pulizija, it-tiħiħ tal-kapaċità tal-organizzazzjonijiet tas-soċjetà ċivili biex jipromwovu bidliet leġizlattivi, it-titjib tas-servizzi ta’ appoġġ tal-ewwel linja għas-superstiti u s-sensibilizzazzjoni biex jiġu migġielda l-istereotipi eżistenti u tiġi promossa l-ugwaljanza fis-soċjetà; jesprimi tħassib li l-kriminalizzazzjoni tal-persuni LGBTIQ għadha fis-seħħ, li hemm nuqqas ta’ leġizlazzjoni bażika kontra d-diskriminazzjoni fil-bieċa l-kbira tal-pajjiżi, li qed jintuza stupru korrettiv kontra l-lezjbani u li hemm nuqqas ta’ spazji sikuri għall-persuni LGBTIQ biex jingabru fihom, li jsiru raids kontinwi fuq il-ħwienet tax-xorb u l-ispazji soċjali, u li l-brutalità tal-pulizija hija mifruxa; jishaq li kwalunkwe strateġija tal-UE dwar l-Asja Ċentrali trid tkun konformi mal-Pjan ta’ Azzjoni tal-UE dwar il-Ġeneru III;
23. Itenni t-tħassib tiegħu dwar il-korruzzjoni rampanti u l-kleptokrazija fl-Asja Ċentrali, li jnaqqsu l-fiduċja fil-gvern, iżidu l-inugwaljanza, iċaħħdu liċ-ċittadini mis-servizzi pubbliċi u jnaqqsu t-tkabbir ekonomiku; jistieden lill-gvernijiet tal-Asja Ċentrali jieħdu azzjoni lil hinn mir-retorika mifruxa kontra l-korruzzjoni u finalment, jimpenjaw

ruħhom fil-ġlieda kontra l-korruzzjoni u l-kleptokrazija u jadottaw strateġiji nazzjonali li jiffukaw fuq approċċ integrat għall-prevenzjoni u t-trażzin tal-korruzzjoni kif ukoll iżidu t-trasparenza u l-aċċess għall-informazzjoni, u jillimitaw l-influwenza privata;

24. Jissottolinja li l-UE għandha tikkapitalizza fuq l-immagni pożittiva tagħha fl-Asja Ċentrali billi tinvolvi ruħha f'aktar diplomazija kulturali u pubblika; jirrakkomanda li jissahhu r-rabtiet u li jiżdiedu l-opportunitajiet għall-kollaborazzjoni bejn l-istituzzjonijiet Ewropej u tal-Asja Ċentrali u li jitravmu l-kuntatt u l-mobbiltà bejn il-persuni, filwaqt li jiġu offruti opportunitajiet fl-edukazzjoni u x-xjenza, bħall-iskambju fil-livell akkademiku permezz tal-programmi Erasmus+ u Orizzont 2020, u li jiżdied it-turizmu sostenibbli;
25. Jinnota r-rieda tal-Istati tal-Asja Ċentrali li jibdew djalogu dwar il-liberalizzazzjoni tal-viża mal-UE u jstieden lill-Kummissjoni tintensifika l-konsultazzjonijiet dwar l-iżvilupp ta' pjanijiet direzzjonali ta' riforma mmirati u komprensivi għall-Istati tal-Asja Ċentrali biex titwitta t-triq għall-faċilitazzjoni tal-viża u l-ftehimiet ta' riammissjoni;

### ***Il-kooperazzjoni bilaterali***

26. Jinnota li l-Każakistan huwa l-ewwel Stat tal-Asja Ċentrali b'EPCA ratifikat, li jipprovdi pedament sod għall-espansjoni tal-kooperazzjoni f'oqsma ewlenin ta' interess reċiproku, bħall-konnettività, l-effiċjenza enerġetika, l-ekonomija ekoloġika u d-digitalizzazzjoni; jilqa' l-iffirmar tal-memorandum ta' qbil bejn ir-Repubblika tal-Każakistan u l-UE dwar shubija strateġika dwar il-materja prima sostenibbli, il-batteriji u l-ktajjen tal-valur tal-idroġenu rinnovabbli; jstieden lill-awtoritajiet tal-Każakistan ikomplu jimplimentaw riformi politiċi u ekonomiċi, li għandhom isaħħu d-demokrazija, l-istat tad-dritt u l-governanza tajba; jissottolinja li l-implimentazzjoni tal-viżjoni ta' "Każakistan Ġust u Ekwu" trid tiżgura r-rispett għad-drittijiet tal-bniedem u l-libertajiet tal-espressjoni, tal-assoċjazzjoni u tal-għaqda, u ttejjeb il-qafas elettorali f'konformità mar-rakkomandazzjonijiet tal-Uffiċċju għall-Istituzzjonijiet Demokratiċi u d-Drittijiet tal-Bniedem tal-OSKE; jstieden lill-awtoritajiet tal-Każakistan ilestu l-investigazzjoni dwar l-avvenimenti ta' Jannar 2022, jippublikaw is-sejbiet tagħhom u jiżguraw il-ġustizzja għall-vittmi tat-tortura; jinnota l-benefiċċji potenzjali ta' żieda fl-iskambji bejn il-persuni mal-Każakistan permezz ta' ftehim għall-faċilitazzjoni tal-viża, li l-konsultazzjonijiet formali tiegħu bdew f'Mejju 2023;
27. Jissottolinja li l-iffirmar li jmiss tal-EPCA u l-implimentazzjoni li għaddejjja tal-Iskema Ġeneralizzata ta' Preferenzi Plus ipogġu aktar enfasi fuq il-htieġa li jiġi żgurat ir-rispett għad-drittijiet tal-bniedem u l-libertajiet fundamentali fil-Kirgistan f'konformità mal-impenji internazzjonali tiegħu; josserva, bi tħassib, id-deterjorament tal-istandards demokratiċi u tad-drittijiet tal-bniedem f'dawn l-aħħar snin, meta wiehed iquis li l-Kirgistan tqies bħala l-aktar pajjiż demokratiku fir-regjun b'soċjetà ċivili vibranti u media ħielsa; jinsab imħasseb dwar il-persekuzzjoni tal-oppożizzjoni politika, fost l-ohrajn rappreżentanti tal-Partit tad-Demokratiċi Soċjali, u l-impatt negattiv tal-inizjattivi leġiżlattivi mmirati lejn l-attivitajiet tal-media indipendenti u tas-soċjetà ċivili, b'mod partikolari l-liġi dwar "informazzjoni falza" u l-abbozzi ta' liġijiet dwar "rappreżentanti barranin", "il-media tal-massa" u "l-protezzjoni tat-tfal minn informazzjoni dannuża", u l-għadd dejjem jikber ta' każijiet kontra d-difensuri tad-drittijiet tal-bniedem, il-haddiema tal-media u l-ġurnalisti kif ukoll il-mezzi tal-media; jappella lill-UE tkompli



tappoġġja lis-soċjetà ċivili u lill-media indipendenti;

28. Jinnota li l-bidu tan-negozjati dwar il-ftehim EPCA mat-Tagikistan huwa opportunità biex jitwessa' l-kamp ta' applikazzjoni tal-kooperazzjoni u l-iskambji bilaterali; jissottolinja l-hteġa ta' kooperazzjoni mill-qrib kontinwa dwar kwistjonijiet ta' sigurtà peress li l-Afganistan għadu sors ta' tħassib dwar l-instabbiltà u s-sigurtà minħabba t-tmexxija harxa mit-Talibani u l-krizijiet umanitarji li għaddejjin fil-pajjiż; itenni li l-għlieda legittima kontra t-terroriżmu u l-estremiżmu vjolenti m'għandhiex tintuża bħala skuża biex trazzan l-attività tal-oppożizzjoni, timpedixxi l-libertà tal-espressjoni jew ixxekkel l-indipendenza tal-gudikatura; jilqa' l-interess tat-Tagikistan li jissieheb fl-Iskema Ġeneralizzata ta' Preferenzi Plus, li jista' jappoġġja t-tkabbir ekonomiku sostenibbli u jagħti spinta lill-kummerċ, u jirrikjedi implimentazzjoni effettiva tal-istandards internazzjonali tad-drittijiet tal-bniedem u tax-xogħol; jistieden lit-Tagikistan itejjeb il-protezzjoni tad-drittijiet tal-bniedem u l-libertajiet fundamentali, b'mod partikolari l-libertà tal-espressjoni, u jieqaf jintimida u jippersegwita l-haddiema tal-media, id-difensuri tad-drittijiet tal-bniedem, l-avukati indipendenti u s-soċjetà ċivili kif ukoll iwaqqaf ir-repressjoni tal-minoranza Pamiri fil-GBAO;
29. Jinnota li t-Turkmenistan jibqa' l-uniku Stat tal-Asja Ċentrali mingħajr FSK mal-UE, li jillimita l-ambitu għal impenn bilaterali; jishaq li t-Turkmenistan jeħtieġ li juri titjib fid-demokrazija mwieġhra tiegħu u fir-rekord tad-drittijiet tal-bniedem sabiex il-Parlament jerga' jikkunsidra l-pożizzjoni tiegħu u jirratifika l-FSK; ihegġegħ lill-Gvern tat-Turkmenistan jiddekriminalizza r-relazzjonijiet sesswali kunsenswali bejn l-irġiel; jinnota li għandu jkun fl-interess tat-Turkmenistan li l-pajjiż jinfetaħ sabiex jiġi evitat li jkun outlier fir-reġjun b'għazliet limitati għall-kooperazzjoni; jirrikonoxxi l-potenzjal ta' kooperazzjoni ta' benefiċċju reċiproku f'oqsma bħall-enerġija, il-konnettività u l-kummerċ, u jilqa' l-interess espress tat-Turkmenistan li jforni l-gass lill-Ewropa permezz tal-bini ta' pipeline tal-gass Trans-Kaspju;
30. Jinnota r-riformi mħabbra fl-Uzbekistan li għandhom l-għan li tinkiseb bidla ġenwina fil-pajjiż f'termini ta' żvilupp soċjoekonomiku, amministrazzjoni effiċjenti, sistema gudizzjarja aktar indipendenti u rispett għad-drittijiet tal-bniedem u l-libertajiet fundamentali; jishaq li r-riforma kostituzzjonali hija opportunità biex jissahħaħ l-istat tad-dritt u biex ir-riformi jingħataw bazi legali soda; itenni, madankollu, it-tħassib serju tiegħu dwar ir-rekord fqir tal-Uzbekistan dwar id-demokrazija, il-libertà tal-media, id-drittijiet tal-bniedem u l-istat tad-dritt, inkluża r-repressjoni brutali fuq il-protesta ta' Karakalpakstan, ir-restrizzjonijiet fuq il-libertà ta' assoċjazzjoni kemm għall-organizzazzjonijiet mhux governattivi kif ukoll għall-partiti politiċi, u l-persekuzzjoni tal-ġurnalisti, tal-bloggers indipendenti, tal-produtturi tal-kontenut u tad-difensuri tad-drittijiet tal-bniedem, u t-theddid kontribom; ifakkar lill-awtoritajiet fl-importanza li jirrispettaw il-libertà tal-espressjoni, kemm online kif ukoll offline, il-libertà tal-għaqda, il-libertà tal-assoċjazzjoni u l-indipendenza tal-media; jilqa' b'sodisfazzjon xi titjib notevoli fid-drittijiet tan-nisa fl-Uzbekistan; ihegġegħ lill-Gvern tal-Uzbekistan jiddekriminalizza r-relazzjonijiet sesswali kunsenswali bejn l-irġiel; jilqa' t-tlestija tan-negozjati dwar l-EPCA UE-Uzbekistan u jtenni t-talba tiegħu biex jitlestew malajr il-proċeduri legali u tekniċi meħtieġa biex jiġi ffirmat l-EPCA; jilqa' r-rwol ewlieni tal-Uzbekistan fil-promozzjoni tal-kooperazzjoni reġjonali f'diversi oqsma, fosthom il-konnettività u l-użu tar-rizorsi tal-ilma;

o

o o

31. Jagħti iŋstruzzjonijiet lill-President tiegħu biex tghaddi din ir-risoluzzjoni lill-Kunsill, lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà u lill-presidenti, lill-gvernijiet u lill-parlamenti tal-Każakistan, il-Kirgistan, it-Taġikistan, it-Turkmenistan u l-Uzbekistan.



## NOTA SPJEGATTIVA

L-Asja Ċentrali hija reġjun strateġikament importanti għall-Unjoni Ewropea. L-impenn tal-UE fir-reġjun huwa bbażat fuq l-istrateġija dwar l-Asja Ċentrali, adottata fl-2019, li tiffoka fuq il-promozzjoni tar-reżiljenza, il-prosperità u l-kooperazzjoni reġjonali.

Minn mindu giet adottata l-istrateġija, ir-reġjun gie affettwat minn fatturi esterni sinifikanti, bħall-gwerra illegali ta' aggressjoni tar-Russja kontra l-Ukrajna, it-teħid tal-kontroll min-naħa tat-Talibani fl-Afganistan u l-ambizzjonijiet globali taċ-Ċina, kif ukoll l-instabbiltà interna, b'mod partikolari l-inkwiet vjolenti fil-Każakistan f'Jannar 2022, ir-repressjoni vjolenti wara protesti fl-Oblast Awtonomu ta' Gorno-Badakhshan tat-Taġikistan f'Novembru 2021 u f'Mejju 2022 u fir-Repubblika ta' Karakalpakstan, l-Uzbekistan f'Lulju 2022 u għied ripetut fil-fruntiera Kirgiża-Taġikistana.

Ir-rapport għandu l-għan li jindirizza l-opportunitajiet u l-isfidi għal kooperazzjoni aktar mill-qrib bejn l-UE u l-Asja Ċentrali fil-kuntest ta' bidliet ġeopolitiċi globali u reġjonali.

**ANNEX: ENTITAJIET JEW PERSUNI  
LI R-RAPPORTEUR IRĊIEVA KONTRIBUT MINGHANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur jiddikjara li rċieva kontribut mill-entitajiet jew il-persuni li ġejjin fit-thejjija tar-rapport, sal-adozzjoni tiegħu fil-kumitat:

| <b>Entità u/jew persuna</b>                               |
|---|
| SEAE  |
| Open Dialogue Foundation                                  |
| European Neighbourhood Council                            |
| International Partnership for Human Rights (IPHR)         |
| Human Rights Watch  |
| Deutsche Gesellschaft für Auswärtige Politik e.V.         |
| L-Ambaxxatur Kirgiz għall-UE                              |
| Il-Kummissarju għad-Drittijiet tal-Bniedem tal-Kazakistan |
| Il-Viċi Ministru għall-Affarijiet Barranin tal-Kazakistan |
| SEAE  |

Il-lista ta' hawn fuq hija mfassla taht ir-responsabbiltà esklużiva tar-rapporteur.

**INFORMAZZJONI DWAR L-ADOZZJONI  
FIL-KUMITAT RESPONSABBLI**

|   |  |
|---|--|
| <b>Data tal-adozzjoni</b>   | 28.11.2023   |
| <b>Rizultat tal-votazzjoni finali</b>                                       | + :                51<br>- :                3<br>0 :                1  |
| <b>Membri preżenti għall-votazzjoni finali</b>                              | Alexander Alexandrov Yordanov, Maria Arena, Petras Auštrevičius, Traian Băsescu, Fabio Massimo Castaldo, Włodzimierz Cimoszewicz, Anna Fotyga, Michael Gahler, Kinga Gál, Sunčana Glavak, Raphaël Glucksmann, Klemen Grošelj, Bernard Guetta, Márton Gyöngyösi, Sandra Kalniete, Andrius Kubilius, Jean-Lin Lacapelle, David Lega, Pedro Marques, David McAllister, Sven Mikser, Francisco José Millán Mon, Alessandra Moretti, Matjaž Nemeč, Demetris Papadakis, Kostas Papadakis, Thijs Reuten, Nacho Sánchez Amor, Isabel Santos, Mounir Sattouri, Andreas Schieder, Jordi Solé, Tineke Strik, Dominik Tarczyński, Hermann Tertsch, Viola von Cramon-Taubadel, Thomas Waitz, Charlie Weimers, Isabel Wiseler-Lima, Tomáš Zdechovský, Bernhard Zimniok |
| <b>Sostituti preżenti għall-votazzjoni finali</b>                           | Vladimír Bilčík, Jakop G. Dalunde, Christophe Grudler, Anja Haga, Evin Incir, Andrey Kovatchev, Georgios Kyrtzos, María Soraya Rodríguez Ramos, Mick Wallace, Elena Yoncheva, Milan Zver   |
| <b>Sostituti (skont l-Artikolu 209(7)) preżenti għall-votazzjoni finali</b> | Clare Daly, Mónica Silvana González, Miguel Urbán Crespo   |

**VOTAZZJONI FINALI B'SEJHA TAL-ISMIJIET  
FIL-KUMITAT RESPONSABBLI**

| <b>51</b> | <b>+</b>   |
|-----------|--|
| ECR       | Anna Fotyga, Dominik Tarczyński, Hermann Tertsch   |
| NI        | Fabio Massimo Castaldo, Kinga Gál, Márton Gyöngyösi  |
| PPE       | Alexander Alexandrov Yordanov, Traian Băsescu, Vladimír Bilčík, Michael Gahler, Sunčana Glavak, Anja Haga, Sandra Kalniete, Andrey Kovatchev, Andrius Kubilius, David Lega, David McAllister, Francisco José Millán Mon, Isabel Wiseler-Lima, Tomáš Zdechovský, Milan Zver |
| Renew     | Petras Auštrevičius, Klemen Grošelj, Christophe Grudler, Bernard Guetta, Georgios Kyrtosos, María Soraya Rodríguez Ramos   |
| S&D       | Maria Arena, Włodzimierz Cimoszewicz, Raphaël Glucksmann, Mónica Silvana González, Evin Incir, Pedro Marques, Sven Mikser, Alessandra Moretti, Matjaž Nemeč, Demetris Papadakis, Thijs Reuten, Nacho Sánchez Amor, Isabel Santos, Andreas Schieder, Elena Yoncheva         |
| The Left  | Clare Daly, Miguel Urbán Crespo, Mick Wallace  |
| Verts/ALE | Jakop G. Dalunde, Mounir Satouri, Jordi Solé, Tineke Strik, Viola von Cramon-Taubadel, Thomas Waitz  |

| <b>3</b> | <b>-</b>                             |
|----------|--------------------------------------|
| ID       | Jean-Lin Lacapelle, Bernhard Zimniok |
| NI       | Kostas Papadakis                     |

| <b>1</b> | <b>0</b>        |
|----------|-----------------|
| ECR      | Charlie Weimers |

Tifsira tas-simboli użati:

+ : favur

- : kontra

0 : astensjoni